

भाजपा से ‘ऑफिशियली’ नाता तोड़ा अन्नाद्रमुक ने

-लक्ष्मण वेंकट कृची-
-राष्ट्रदूत दिल्ली ब्यूरो-
नई दिल्ली, 25 सितम्बर अब यह अधिकारिक हो गया है। अन्नाद्रमुक ने सोमवार को भाजपा से अपना गठबंधन तोड़ लिया है क्योंकि उसके सभी जिला इसको मांग कर रहे थे। कारण यह है कि भाजपा की तमिलनाडु इकाई रात-दिन अन्नाद्रमुक नेताओं को गालियां निकालती है।

भाजपनीत एन.डी.ए. से अलग होने की घोषणा आज चेन्नई में अन्नाद्रमुक के जिला सचिवों, सांसदों और विधायकों की बैठक में की गई। इसका अर्थ यह है कि तमिलनाडु में अब मुकुलवा त्रिकोणीय होगा जिसका फायदा द्रमुक (डी.एम.के.) को मिलेगा।

अन्नाद्रमुक नेता के.पी. मनु स्वामी ने पार्टी मुख्यालय पर संवाददाताओं से कहा, “आज से हम गठबंधन से बाहर हो रहे हैं और संसद का चुनाव अन्य गठबंधन सहयोगियों के साथ लड़ेंगे।”

इस निर्णय को घोषणा के साथ पार्टी कार्यकर्ताओं ने दोपहर बाद सभा स्थल पर पटाखे चलाए। दरअसल पार्टी के

■ **अन्नाद्रमुक नेतृत्व ने कहा कि, पार्टी अपने नेताओं अनादुरे और जयललिता का अपमान बर्दाश्त नहीं करेगी।**

■ **अन्नाद्रमुक नेताओं ने भाजपा के केन्द्रीय नेतृत्व से तमिलनाडू भाजपा प्रमुख अन्नामलाई को हटाने की गुहार की थी, पर जब ऐसा नहीं हुआ तो अन्नाद्रमुक ने पहले चेतावनी दी और फिर रिश्ता तोड़ लिया।**

■ **भाजपा के साथ गठबंधन टूटने पर अन्नाद्रमुक कार्यकर्ताओं ने पटाखे जलाकर खुशी जताई।**

कई नेताओं का मानना है कि अन्नाद्रमुक राज्य में भाजपा के साथ गठबंधन के कारण अपना आधार खो रही थी क्योंकि भाजपा को एसी पार्टी के रूप में देखा जा रहा है जो तमिलनाडु के हितों के खिलाफ है।

लेकिन पार्टी के सूत्रों का कहना है कि आम चुनाव के बाद सरकार बनाने में अन्नाद्रमुक भाजपा का समर्थन दे सकती है। हाल के माहों में दोनों पार्टियों के संबंध तनावपूर्ण थे क्योंकि भाजपा के राज्य अध्यक्ष ने अन्नामलाई ने काफी आक्रामक रूख अपना लिया था और विपक्ष का सारा स्थान धरने में लगे

थे। इससे अन्नाद्रमुक के कार्यकर्ता और पदाधिकारी खफा थे।

अन्नामलाई ने अन्नादुराई और जे. जयललिता सहित कई अन्नाद्रमुक नेताओं के खिलाफ अनगल भाषा का प्रयोग किया।

अन्नाद्रमुक के प्रवक्ता कोवई सत्यन ने एक टी.वी. चैनल को कहा कि भाजपा अन्नाद्रमुक को हल्के में नहीं ले सकती और पार्टी इस अपमान को और सहन नहीं कर सकती। जिसको कोमत उसके अपने राजनैतिक चेहरे के रूप में चुकानी पड़ रही है।

भाजपा लगातार बार-बार

गठबंधन धर्म को तोड़ रही है और अन्नाद्रमुक ने इसे बचाने की पूरी कोशिश की।

अन्नाद्रमुक के शीर्ष नेता दिल्ली में डेरा डाले थे केन्द्रीय गृह मंत्री और भाजपा के रणनीतिकार को स्थिति बयान करते हुए अन्नामलाई को हटाने की शर्त पर गठबंधन जारी रखने की बात कहने। लेकिन भाजपा दीर्घाबंधि राजनीति के तहत राज्य में अपनी इकाई को मजबूत करने और अपना जनाधार बढ़ाने की सोच रही है। अन्नामलाई भीड़ जुटा रहे हैं और राज्य इकाई को उम्मीद है कि भाजपा आगे बढ़ सकती है लेकिन अन्नाद्रमुक के साथे में रहकर नहीं कर पा रही है।

अन्नाद्रमुक के इस निर्णय के साथ ही यह स्पष्ट हो गया है कि पार्टी लोकसभा चुनाव तथा 2026 के तमिलनाडु विधानसभा चुनाव अपने के समूह के सहयोगियों के साथ लड़ेंगे। लेकिन भाजपा भी इसी कोशिश में लगी है इसलिए द्रमुक-विरोधी बोटों के विभाजन हो जाएगा जिससे लोकसभा में इण्डिया गठबंधन की जीत आसान होगी।

जे.डी.एस. उपाध्यक्ष ने पार्टी छोड़ी

बेंगलुरु, 25 सितंबर (वार्ता)। जनाता दल-सेक्युलर (जद-एस) को भारतीय जनता पार्टी (भाजपा) के साथ गठबंधन के तुरंत बाद उस समय बड़ा झटका लगा जब उसकी कर्नाटक इकाई के उपाध्यक्ष सैयद शफीउल्ला ने धर्मनिरपेक्षता का हवाला देते हुए पार्टी से इस्तीफा दे दिया। शफीउल्ला ने

■ **जे.डी.एस. उपाध्यक्ष ने भाजपा से गठबंधन के विरोधस्वरूप जे. डी. एस. से इस्तीफा दे दिया।**

रविवार को यहां अपने बयान में कहा, धर्मनिरपेक्षता में विश्वास रखने वाले कई और लोग जद (एस) छोड़ देंगे। भाजपा जातियों और समुदायों के बीच मतभेद पैदा करती है और अपने सांप्रदायिक एजेंडे के अनुसार काम करती है। इससे पहले उन्होंने पार्टी के प्रदेश अध्यक्ष सी.एम. इब्राहिम को अपना इस्तीफा सौंपते हुए कहा था कि उनके पास पार्टी छोड़ने के अलावा कोई विकल्प नहीं है, जिसने भाजपा जैसी सांप्रदायिक पार्टी से हाथ मिलाया है।

मध्यप्रदेश विधानसभा चुनाव में भाजपा ने केन्द्रीय मंत्रियों, सांसदों की फौज उतारी

भाजपा ने कृषि मंत्री नरेंद्र सिंह तोमर, सांसद गणेश सिंह, सीधी से सांसद रीती पाठक, निवास से फगन सिंह कुलस्ते, नरसिंहपुर से प्रहलाद सिंह पटेल को विधानसभा चुनाव का टिकट थमाया

भोपाल, 25 सितंबर। मध्य प्रदेश विधानसभा चुनाव के लिए बीजेपी ने उम्मीदवारों की दूसरी लिस्ट जारी कर दी है। बीजेपी की दूसरी लिस्ट में केंद्रीय मंत्री से लेकर सांसदों तक के नाम हैं। दिमनी से केंद्रीय कृषि मंत्री नरेंद्र सिंह तोमर चुनाव लड़ेंगे। सतना से सांसद गणेश सिंह, सीधी से सांसद रीती पाठक, निवास से फगन सिंह कुलस्ते, नरसिंहपुर से प्रहलाद सिंह पटेल, गाडरवा से सांसद उदय प्रताप सिंह को मध्य प्रदेश विधानसभा चुनाव में पार्टी ने टिकट थमाया है।

बीजेपी ने मध्य प्रदेश विधानसभा चुनाव के लिए दिग्गजों की फौज को मैदान में उतारा है। हoshiंगाबाद से सांसद उदय प्रताप सिंह को भी मौका दिया गया है। केंद्रीय मंत्रियों के अलावा कैलाश विजयवर्गीय को भी टिकट थमाया गया है। बीजेपी की दूसरी लिस्ट में 39 उम्मीदवारों का नाम है जिनमें 6

■ **केंद्रीय मंत्रियों के अलावा कैलाश विजयवर्गीय को भी टिकट दिया। बीजेपी की दूसरी लिस्ट में 39 उम्मीदवारों का नाम है, जिनमें 6 महिलाएं हैं। इससे पहले अगस्त में भाजपा ने इस चुनाव के लिए उम्मीदवारों की पहली लिस्ट जारी की थी, उसमें भी 39 उम्मीदवारों के नाम शामिल थे।**

महिलाएं हैं। इससे पहले अगस्त में बीजेपी ने इस चुनाव के लिए उम्मीदवारों की पहली लिस्ट जारी की थी उसमें भी 39 उम्मीदवारों के नाम शामिल थे।

17 अगस्त को बीजेपी ने मध्य प्रदेश विधानसभा चुनाव के लिए उम्मीदवारों की पहली लिस्ट जारी की थी। इस चुनाव के लिए अब तक बीजेपी 78 उम्मीदवारों के नामों का ऐलान कर चुकी है। इस विधानसभा की कुल 230 सीटें हैं। साल 2018 के चुनाव में कांग्रेस ने 114 सीटें जीती थीं। वहीं बीजेपी के खाते में 109 सीटें आई थीं।

उस वक्त कांग्रेस ने कुछ पार्टियों को साथ लेकर अपनी सरकार बनाई थी और कमलनाथ राज्य के मुख्यमंत्री बने थे। करीब 15 महीने बाद वह सरकार गिर गई थी और बीजेपी की सत्ता में वापसी हुई थी।

आने वाले महीनों में देश के पांच राज्यों छत्तीसगढ़, मध्य प्रदेश, राजस्थान, तेलंगाना और मिजोरम में चुनाव होने हैं। बीजेपी छत्तीसगढ़ में होने वाले चुनाव के लिए भी बीजेपी अब तक अपने 21 प्रत्याशियों के नामों का ऐलान कर चुकी है।

बिधूड़ी की साम्प्रदायिक...

(प्रथम पृष्ठ का शेष)
आचरण’ की जाँच कराने का अनुरोध किया है। अपने पत्र में, दुबे ने अली पर आरोप लगाया है कि वे, लोकसभा में बिधूड़ी के भाषण के दौरान “रनिंग कमेटी” कर रहे थे तथा उन्हें उसकासे के उद्देश्य पर टिप्पणी कर रहे थे, ताकि बिधूड़ी आत्म संयम खो बैठें।

उत्तर प्रदेश के गोरखपुर सांसद रविकिशन ने स्पीकर से अनुरोध किया है कि गत वर्ष 9 दिसम्बर जब वे (किशन) एक विधेयक पेश कर रहे थे, उस समय के अली की “असंसदीय हरकतों” तथा शब्दों की जाँच की जाये। चौकाने वाली बात यह है कि दानिश अली की कथित असंसदीय कृत्य के करीब 9 महीने बाद किशन को इस पत्र को लिखने की याद आई।

जाहिर है कि सत्तारूढ़ दल पूरे प्रयास कर रहा है कि लोकसभा में उसके एक सांसद द्वारा की गई एक अपराधिक घटना की गंभीरता को कम किया जा सके। स्पीकर बिड़ला ने बिधूड़ी के भाषण की पूरी आपत्तिजनक सामग्री लोकसभा की कार्यवाही से हटा दी थी, लेकिन इससे पहले कि वे इसे हटाने का आदेश देते, भाजपा सांसद के भाषण का वीडियो वायरल हो चुका था। इस प्रकार जो कुछ बिधूड़ी ने सदन के पटल पर कहा, राष्ट्र ने उसे देख लिया है।

स्पीकर, जो लोकसभा के अभिरक्षक होते हैं, यह निर्णय लेने में समय ले रहे हैं कि इस मुद्दे को विशेषाधिकार समिति को सौंपे जाने की जरूरत है या नहीं तथा वे कोई सख्त संदेश देने में जल्दबाजी से काम नहीं ले रहे हैं ताकि कोई अन्य सांसद यदयन में इस प्रकार की अपराद एवं साम्प्रदायिकापूर्ण भाषा के प्रयोग का सहारा लेने की हिम्मत नहीं कर सके।

रक्षा मंत्री राजनाथ सिंह ने इस घटना की भर्त्सना की थी तथा उन्होंने अपनी पार्टी-साथी की ओर से क्षमा याचना भी की थी। लेकिन प्रधानमंत्री मोदी के मुँह से एक भी शब्द नहीं निकला था, जबकि आज केवल मोदी और गृह मंत्री अमित शाह के शब्दों का ही महत्त्व है।

दूसरी तरफ, सर्वोच्च न्यायालय ने इसे “गंभीर और चिन्ताजनक” बताया और कहा कि यह मामला “जीवन के अधिकार” का है। इस साल के शुरु में, संबंधित घटना का वीडियो वायरल हो गया तथा उसके कारण बड़े पैमाने पर आक्रोश पैदा हुआ था। जब वह विद्यार्थी खास-खाड़ा रो हा था, उसके सहपाठी बारी-बारी से उसे धपड़ लगा रहे थे। वीडियो में महिला शिक्षक भी विद्यार्थियों से यह कहते सुनी गईं कि उसे जोर से धपड़ लगाओ। अदालत ने उत्तर प्रदेश सरकार को निर्देश दिये कि वह पीड़ित छात्र तथा इस घटना से जुड़े

कश्मीर में सोमवार को दो आतंकी पकड़े

श्रीनगर, 25 सितंबर (वार्ता)। जम्मू कश्मीर के कुलामा जिले में सुरक्षा बलों ने दो आतंकी मॉड्यूल का भंडाफोड़ किया और हथियारों और गोला-बारूद के साथ पांच हाइब्रिड आतंकवादीयों को गिरफ्तार किया। पुलिस सूत्रों के मुताबिक आतंकवादी गतिविधियों पर अंकुश लगाने में एक बड़ी सफलता में हासिल करते हुये कुलामा पुलिस ने 1आरआर, 9आरआर, 18 बीएन सी.आर.पी. एफ., 46 बी.ए.- सी.आर.पी.एफ. के साथ दो आतंकी मॉड्यूल का भंडाफोड़ किया और हथियारों और गोला-बारूद के साथ पांच हाइब्रिड आतंकवादीयों को गिरफ्तार किया। पुलिस ने कहा कि उनके कब्जे से दो पिस्तौल, 3 हैंड ग्रेनेड एक यूबीजीएल, पिस्तौल मैगजिन 2, पिस्तौल राउंड 12, एक 47 राउंड 21 बरामद किए गए हैं।

अन्य छात्रों की प्रोफेशनल कार्डसलरों द्वारा कार्डसलिंग कराये।

सर्वोच्च न्यायालय ने इस प्रकरण को 30 अक्टूबर तक के लिये स्थगित कर दिया तथा उत्तर प्रदेश सरकार को निर्देश दिये कि वह इस घटना में शामिल छात्रों की कार्डसलिंग की अनुपालना रिपोर्ट पेश करें तथा पीड़ित बच्चे की शिक्षा की जिम्मेदारी लें।

सर्वोच्च न्यायालय ने एफ.आई.आर. के मैट्टर पर गंभीर आपत्तियाँ दर्ज कीं। एफ.आई.आर. में बच्चे के पिता द्वारा लगाये गये आरोप शामिल नहीं हैं। अदालत ने कहा कि इस बच्चे के पिता ने बयान दिया था कि उसे बेटे की पिटाई उसके धर्म के कारण हुई, लेकिन यह बात एफ.आई.आर. में नहीं है। अदालत ने कहा कि मामला गुणवत्तापूर्ण शिक्षा का है जिसमें संवेदनशील शिक्षा शामिल होती है। अदालत ने आगे कहा कि यह प्रकरण उत्तर प्रदेश सरकार के “राइट टू एजुकेशन” एक्ट के प्रावधानों की अनुपालना में असमर्थ रहने का है, जिसके अन्तर्गत, 14 साल तक के बच्चों को जाति, धर्म एवं लिंग के भेदभाव के बिना, गुणवत्तापूर्ण, निःशुल्क तथा अनिवार्य शिक्षा देने का प्रावधान है।

सर्वोच्च न्यायालय महात्मा गांधी के पड़पोते, तुषार गांधी द्वारा दायर याचिका की सुनवाई कर रहा था याचिका में, इस केस की शीघ्रता से जाँच कराने की माँग की गई है।

उत्तर प्रदेश सरकार का कहना है कि इस घटना के साम्प्रदायिक पहलू को बढ़ा-चढ़ा कर प्रस्तुत किया गया है।

6 सितम्बर को, अदालत ने उत्तर प्रदेश सरकार को नोटिस जारी कर के जिला पुलिस अधीक्षक से रिपोर्ट तलब की थी। अदालत ने पूछा था कि आरोपियों के खिलाफ क्या कार्यवाही की गई तथा इस बच्चे के परिवार की सुरक्षा के लिये क्या कदम उठाये गये।

60 वर्षीय आरोपी शिक्षिका तुला त्यागी, जो मुजफ्फरनगर के नेहा पब्लिक स्कूल की प्रिंसिपल थीं हैं, ने पहले कहा था कि वह अपने इस भदे कृत्य पर शर्मिन्दा नहीं हैं, लेकिन बाद में, उसने एक वीडियो मैसेज में जोर देते हुये कहा कि विद्यार्थियों को उनके मुस्लिम सहपाठी को धपड़ लगाने के लिये कहने के पीछे उसका कोई साम्प्रदायिक उद्देश्य नहीं था। उसने हाथ जोड़कर, इस बात को दोहराया कि उससे “गलती हुई” है तथा उसने माफ़ी माँगी।

दलगत राजनीति से आगे बढ़कर, सभा अन्नाद्रमुक ने इसे द्वेष-जनिात अपराध बताया हुये, इस घटना की निंदा की है तथा राज्य की भाजपा सरकार पर निशाना साधा है।

(प्रथम पृष्ठ का शेष)

भर से आए सैकड़ों लोगों को हालांकि गर्मी सहित कई परेशानियों का सामना करना पड़ा लेकिन लोगों ने पूरे समय रुककर मोदी का भाषण सुना।

सभामें मोदी ने कांग्रेस पर जमकर हमला बोलते हुए कहा, जिस तरह से कांग्रेस ने सरकार चलाई है, वह ज़ीरो नंबर की हकदार है, इसलिए राजस्थान के लोगों ने ठान लिया है कि, गहलोत सरकार को हटाकर भाजपा को वापस लाएंगे। उन्होंने कहा, लोग यह याद रखें कि मोदी का मतलब है- गारंटी पूरी होने की गारंटी। यदि भाजपा सरकार आई तो पेपर लोक करने वाले माफियाओं पर सख्त कार्रवाई की जाएगी।

धर्मंडिया गठबंधन पर उन्होंने कहा कि, ये लोग सनातन को जड़ से मिटाना चाहते हैं, लेकिन आने वाले चुनावों में

वे खुद जड़ से उखड़ जाएंगे। मोदी ने सभा को संबोधित करते हुए कहा कि, मैं जयपुर ऐसे समय आया हूँ, जब भारत का गौरव सातवें आसमान पर है। जहाँ कोई नहीं पहुँच पाया, चाँद की उस सतह पर भारत पहुँचा है। पूरी दुनिया भारत के पराक्रम से हैरान है।

मोदी ने कहा, अनेक दशकों से माताएं - बहनें लोकसभा और विधानसभा में 33 प्रतिशत आरक्षण की आस लगाए बैठी थीं। उनकी यह उम्मीद लाएंगे। उन्होंने कहा, लोग यह याद रखें कि मोदी ने पूरी करके दिखाई है। आपके वोट ने मुझे चुना और मैंने आपकी सेवा की गारंटी दी। आज आपकी यह गारंटी मैंने पूरी कर दी है। आप लोग यह याद रखें कि, मैं जो कहता हूँ, करके दिखाता हूँ। इसलिए मेरी गारंटी में दम होता है। यह बात हवा में नहीं कहता हूँ, 9 साल का मेरा ट्रैक रिकॉर्ड

रॉ की खूफिया...

(प्रथम पृष्ठ का शेष)

दलील दी कि पूरा मामला बदले की भावना से जुड़ा हुआ है। याचिकाकर्ता सिंह ने अपनी याचिका में दलील दी है कि उन्होंने दो प्रमुख मुद्दों को उजागर करने की माँग की है, वह है देश की बाहरी सुफिया एजेंसी रॉ में जबाबदेही की कमी और भ्रष्टाचारा इस पर पीठ ने उनसे पूछा,तो क्या आप देश से बदला लेंगे।

दिल्ली उच्च न्यायालय की एकल पीठ ने 31 मई, 2023 को रॉ अधिकारी के नाम, स्थान और मंत्रियों के समूह की सिफारिशों आदि के खुलासे के संबंध में सी.बी.आई. की शिकायत पर गौर किया था। पीठ ने कहा,राष्ट्रीय सुरक्षा पर कौन से पूर्वाग्रह हैं, इसका निर्णय अदालतें नहीं कर सकती...इस प्रकार, गवाहों की जाँच के बाद यह परीक्षण का विषय होगा कि क्या याचिकाकर्ता द्वारा अपनी पुस्तक में किए गए खुलासों से भारत की संप्रभुता और अखंडता और/या राज्य की सुरक्षा पर असर पड़ने की संभावना है। भारत सरकार के कैबिनेट सचिवालय के उप सचिव बी. भट्टाचार्य की शिकायत पर सी.बी.आई. ने 20 सितंबर 2007 को आधिकारिक गोपनीयता अधिनियम के तहत सिंह के खिलाफ मुकदमा दर्ज किया था।

एम.पी. में कांग्रेस की जन आक्रोश यात्रा में मारपीट

भोपाल, 25 सितम्बर। मध्य प्रदेश में भाजपा की जन आशीर्वाद यात्रा के खिलाफ कांग्रेस जन आक्रोश यात्रा निकाल रही है। हालांकि कांग्रेस को अपने ही कार्यकर्ताओं के आक्रोश का सामना करना पड़ रहा है। वरिष्ठ नेताओं के सामने ही कार्यकर्ता एक दूसरे से भिड़ते नजर आ रहे हैं। उज्जैन के बड़नगर विधानसभा में जनआक्रोश यात्रा के दौरान गुटबाजी के चलते नेताओं के सामने ही कार्यकर्ता एक दूसरे से भीड़ गए। इस दौरान प्रदेश महासचिव कांग्रेस नेत्री को मंच पर जाने से भी रोका गया। नेत्री ने आरोप लगाया कि विधायक के समर्थकों ने उन्हें गालियां दी। बाद में वह कार्यकर्ता छोड़कर चली गईं। विवाद का वीडियो सोमवार को वायरल हुआ है।

प्राप्त जानकारी के मुताबिक, बड़नगर विधानसभा में कांग्रेस की जन आक्रोश यात्रा में जमकर हंगामा हुआ। यात्रा में स्थानीय गुटबाजी खलक सामने आई। जन आक्रोश यात्रा बड़नगर विधानसभा के भाटपचलाना से शुरू की गईं। शाम को यात्रा ने बड़नगर में प्रवेश किया। जहां कांग्रेस नेताओं ने अपने अलग-अलग लगे मंच से पूर्व मंत्री

■ **आंतरिक गुटबाजी खुलकर सामने आई, कार्यकर्ताओं ने कांग्रेस नेत्री को मंच से नीचे उतारा**

■ **गौरतलब है कि, मध्यप्रदेश में भाजपा की आशीर्वाद यात्रा के विरोध में कांग्रेस जन आक्रोश यात्रायें निकाल रही हैं, लेकिन, यात्रा के दौरान कांग्रेस के वरिष्ठ नेताओं के समक्ष ही कांग्रेस कार्यकर्ता जमकर विरोध प्रकट कर रहे हैं।**

पटवारी का माला पहनाकर स्वागत किया। यात्रा में कांग्रेस की गुटबाजी हावी नजर आ रही थी।

जन आक्रोश यात्रा में प्रदेश की महासचिव नेत्री को मंच पर जाने से रोकने पर हंगामा हो गया। जीतू पटवारी और नागदा विधायक दिलीप गुर्जर ने नेत्री की शिकायत के बाद उन्हें मंच पर बुलाया।

आरोप लगे कि विधायक के रिश्तेदार और पुत्र ने अस्प्लीत फन्कियां करसी जिससे वह परेशान होकर कार्यकर्ता छोड़कर चली गईं। कार्यक्रम में हुए विवाद को लेकर पुलिस थाने में विधायक के बेटे और भाई के खिलाफ शिकायती आवेदन दिया गया है।

कांग्रेस नेत्री ने आरोप लगाया कि

सुप्रीम कोर्ट ने ...

(प्रथम पृष्ठ का शेष)

उस आदेश को चुनौती दी थी, जिसमें हाईकोर्ट ने अपील खारिज कर निचली अदालत को और से खटे प्रार्थना पत्रों को खारिज करने वाले निचली कोर्ट के आदेश को बरकरार रखा था। सुप्रीम कोर्ट में पूर्व राजपरिवार की ओर से कहा कि, राज्य सरकार टाउन हॉल की जगह म्यूजियम बना रही है और इसके निर्माण को रोक जाए। इसके जवाब में राज्य सरकार के एग्जी मनीष सिंघवी का कहना था कि, राज्य सरकार टाउन हॉल की जगह का 70 साल से भी ज्यादा समय से उपयोग कर रही है। इसके अलावा इसे 2002 में संरक्षित स्मारक भी बनाया है। राज्य सरकार टाउन हॉल को संरक्षित रख रही है। राज्य सरकार को इसका उपयोग करने का अधिकार है। यहां पर अब म्यूजियम बनाया जा रहा है जिसके निर्माण पर काफी रसप खर्च हो चुके हैं। इसलिए म्यूजियम के निर्माण कार्य पर रोक नहीं लगाई जाए। सुप्रीम कोर्ट ने दोनों पक्षों की दलील सुनकर पूर्व राजपरिवार की एप्सलपी खारिज कर दी।

अन्य लोगों ने रोक कर गंदी गालियां दी। इन सब से परेशान होकर मैं मंच के पास आकर खड़ी हो गई, जहां विधायक का भाई इन्दर मोरवाल आ गया और उसने मुझे अपशब्द कहते हुए सभा से बाहर निकलने की धमकी दी। दरअसल, कांग्रेस नेत्री और विधायक पुत्र के बीच पूर्व का विवाद है।

‘मुझे किसी भी पद की लालसा नहीं है, बस विपक्ष को संगठित करना चाहता हूँ’

पटना, 25 सितंबर (वार्ता)। बिहार के मुख्यमंत्री एवं जनता दल यूनाइटेड (जदयू) के शीर्ष नेता नीतीश कुमार ने आज एक बार फिर दुहराया कि उन्हें किसी पद की लालसा नहीं है और वह अभी विपक्षी दलों को एकजुट करने में लगे हैं।

कुमार ने स्व. पंडित दीनदयाल उपाध्याय की जयंती के अवसर पर राजेन्द्र नगर, रोड नम्बर-3 स्थित पार्क में आयोजित राजकीय समारोह में उन्हें श्रद्धांजलि अर्पित करने के बाद संवाददाताओं से बातचीत में जदयू नेता महेश्वर हजारी द्वारा उन्हें (कुमार को) प्रधानमंत्री मैटैरियल बताने से संबंधित प्रश्न पर कहा, “मुझे किसी पद की लालसा नहीं है।

मैं सभी विपक्षी पार्टियों को एकजुट करने में लगा हुआ हूँ।” उन्होंने राष्ट्रीय जनतांत्रिक जनता दल (एन.डी.ए.) की तरफ झुकाव के बारे में पूछे जाने पर अनभिज्ञता जाहिर की और कहा कि इस तरह की फालतू बातें क्यों करते हैं। वह तो विपक्षी पार्टियों को एकजुट करने में लगे हुए हैं। मुख्यमंत्री ने ‘इंडिया’ गठबंधन की

■ **खुद को “प्रधानमंत्री टाइप मटीरियल” बताये जाने पर नीतीश ने पत्रकारों के समक्ष यह बात कही।**

अगली बैठक कब होगी और आगे की रणनीति क्या होगी, इस सवाल पर कहा कि कमेटियां बन गई हैं, बैठक हो रही है। हम इस काम में उन लोगों को सुझाव दे रहे हैं, सभी लोग लगे हुए हैं। आगे सब कुछ तय कर लिया जाएगा।

कुमार ने जाति आधारित गणना की रिपोर्ट कब सार्वजनिक की जाएगी इस सवाल पर कहा कि यह काम लगभग पूरा कर लिया गया है। रिपोर्ट के तैयार होते ही उसे पब्लिश कर दिया जाएगा।

उन्होंने आज कैबिनेट की बुलाई गई बैठक से संबंधित सवाल पर कहा कि मंत्रिमंडल की बैठक कल होनी थी लेकिन उपमुख्यमंत्री तेजस्वी प्रसाद यादव को बाहर जाना है इसलिए आज ही कैबिनेट की बैठक बुलाई गई है और कोई विशेष बात नहीं है।

रोजगार मेला...

(प्रथम पृष्ठ का शेष)

प्रधानमंत्री कार्यालय के अनुसार, रोजगार मेले का आयोजन पूरे देश में 46 स्थानों पर होगा। ये भर्तियाँ केन्द्र सरकार के सभी विभागों में की जा रही है तथा खाद्य/केन्द्र शासित प्रदेश सरकारों भी इस पहल में सहयोग प्रदान कर रही हैं। पूरे देश में चयनित ये नवनियुक्त कर्मचारी केन्द्र सरकार के विभिन्न मंत्रालयों/विभागों में पदस्थापित होंगे, जिनमें डिपार्टमेंट ऑफ पोस्ट्स, इंडियन ऑडिट अकाउन्ट्स डिपार्टमेंट, डिपार्टमेंट ऑफ एटामिक एनर्जी, डिपार्टमेंट ऑफ हायर एजुकेशन, मिनिस्ट्री ऑफ डिफेंस, मिनिस्ट्री ऑफ हेल्थ एण्ड फैमिली वेलफेयर भी शामिल हैं।

कांग्रेस नेतृत्व ने गहलोत के पर ...



कहते हैं तस्वीरें शब्दों से ज्यादा सटीक बात कहती हैं। कांग्रेस कार्यकर्ता सम्मेलन में लगा पोस्टर भी ऐसा ही कुछ कहता नजर आया कि, प्रदेश में केन्द्रीय नेतृत्व सभी नेताओं को एक समान स्तर पर रख रहा है किसी को विशेष तलवज्जो नहीं मिलेगी। शहर भर में लगे तमाम होर्डिस व पोस्टरस में “लार्जर दैन लाइफ” नजर आने वाले मु. मंत्री गहलोत कार्यकर्ता सम्मेलन के पोस्टर में प्रदेश के अन्य नेताओं के समकक्ष नजर आए।